

बाक्स बीएन विद्यालय ने ट्राफी जीती

पहुंचा नेशनल चैम्पियनशिप में

हावड़ा. टाटा टी की तरफ से कोलकाता में ऑल इंडिया टाटा टी जागो रे इंटर मिलन सोकर स्टार्स का आयोजन किया गया। इसमें 60 से अधिक विद्यालयों के छह सौ विद्यार्थियों ने हिस्सा लिया। इस दौरान मंगलवार को कोलकाता जोनल लीग मैच का आयोजन किया गया जिसमें विभिन्न जिलों के विद्यालयों से आए छात्रों ने हिस्सा लिया। इस टूर्नामेंट में बाक्स बी. एन. विद्यालय और एहरमपुर सहारा ब्वायज स्कूल के बीच फाइनल हुआ। इसमें हुगली जिले के बाक्स बी.एन.विद्यालय ने 1-0 के साथ कोलकाता जोनल लीग मैच जीतकर नेशनल चैम्पियन में पहुंच गया। नेशनल चैम्पियन में देश के विभिन्न हिस्सों से 14 टीम पहुंची है। इस टीम को मोहन बगान के पूर्व

खिलाड़ी श्यामल बनर्जी के हाथों ट्राफी सौंपा गया। मौके पर उन्होंने कहा कि कोलकाता फुटबाल में पिछड़ रहा है। इसका मुख्य कारण है कि यहां सही तरह की व्यवस्था नहीं है। स्कूल व कॉलेज स्तर पर मैच के आयोजनों से ही अच्छे खिलाड़ी तैयार किए जा सकते हैं। स्कूल और कॉलेज स्तर पर ही फुटबाल को बढ़ावा देना होगा।

मृत हाथी मिला

कालकाता. अलीपुरदुआर के जंगल से मंगलवार को एक मृत हाथी मिला है। फिलहाल पता नहीं चल पाया है कि हाथी की मौत कैसे हुई। लेकिन वन विभाग के अधिकारी उसके जख्मों को देखकर अनुमान लगा रहे हैं कि हाथियों की आपसी लड़ाई में ही हाथी ने दम तोड़ दिया। पोस्टमार्टम रिपोर्ट आने के बाद ही हाथी की मौत के कारण का पता चल सकेगा।

(कार्यालय संवाददाता)